

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీకమలాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీకమలాష్టకం ॥

న్యంకావరాతిభయశంకాకులే ధృతద్భగంకాయతిః ప్రణమతాం
శంకాకలంకయుతపంకాయతాశ్శశితటంకాయితస్వచరితా ।
త్వం కాలదేశపదశంకాతిపాతిపతిసంకాశవైభవయుతా
శం కామమాతరనిశం కామనీయమిహ సంకాశయాశు కృపయా ॥ 1 ॥

ఆచాంతరంగదలిమోచాంతరంగరుచివాచాం తరంగగతిభిః
కాచాటనాయ కటువాచాటభావయుతనీచాటనం న కలయే ।
వాచామగోచరసదాచారసూరిజనతాచాతురీవివృతయే
ప్రాచాం గతిం కుశలవాచాం జగజ్జనని యాచామి దేవి భవతీం ॥ 2 ॥

చేటికృతామరవధూటికరాగ్రధృతపేటిపుటార్థ్యసుమనో-
వీటిదలక్రముకపాటిరపంకనవశాటికృతాంగరచనా ।
ఫేటికమానశతకోటికరాబ్జజటాటిరవందితపదా
యా టీకతేఽబ్జవనమాటికతాం హృదయవాటిమతీవ కమలా ॥ 3 ॥

స్వాంతాంతరాలకృతకాంతాగమాంతశతశాంతాంతరాఘనికరాః
శాంతార్థకాంతవకృతాంతా భజంతి హృది దాంతా దురంతతపసా ।
యాం తానతాపభవతాంతా తిభీతజగతాం తాపనోదనపటుం
మాం తారయత్వశుభకాంతారతోఽద్య హారికాంతాకటాక్షలహారీ ॥ 4 ॥

యాం భావుకా మనసి సంభావయంతి భవసంభావనాపహృతయే
త్వం భాసి లక్ష్మి సతతం భావ్యయద్భవనసంభావనాదివిధయే ।
జంభారిసంపదుపలంభాదికారణమహం భావ్యమంఘ్రియుగలం
సంభావయే శ్రుతిషు సంభాషితం వచసి సంభాష్య తస్య తవ చ ॥ 5 ॥

దూరావధూతమధుధారాగిరోచ్ఛకుచభారానతాంగలతికా-
 సారాంగలిప్తఘనసారార్ధ్రకుంకుమరసా రాజహంసగమనా ।
 వైరాకరస్మరవికారాపసంసరణవారాశిమగ్నమనసః
 శ్రీరావిరస్తు ధురి తారాయ మే గురుభిరారాధితా భగవతీ ॥ 6 ॥

శ్రీవాసధూపకనదావాసదీపరుచిరావాసభూపరిసరా
 శ్రీవాసదేశలసదావాపకాశరదభావాభకేశనికరా ।
 శ్రీవాసుదేవరమణీ వామదేవవిధిదేవాధిపావనపరా
 శ్రీవాసవస్తునరదేవాదృతస్తు తిసభావా ముదేఽస్తు సుతరాం ॥ 7 ॥

భాషాదిదేవకులయోషామణిస్తవనఘోషాంచితస్వసవిధా
 దోషాకులే జగతి పోషాకులా సపది శేషాహిశాయదయితా ।
 దోషాలయస్య మమ దోషానపోహ్య గతదోషాభినంద్యమహిమా
 శేషాశనాహిరిపుశేషాదిసంపదవిశేషాః దదాతు విభవాః ॥ 8 ॥

॥ ఇతి శ్రీకమలాష్టకం సమాప్తం ॥